

69818-کتے کی خرید و فروخت کرنے کی حرمت

سوال

کتوں کی خرید و فروخت کا حکم کیا ہے؟

پسندیدہ جواب

اول :

سوال نمبر (69777) کے جواب میں کتا رکھنے کی حرمت بیان ہو چکی ہے، اور یہ بھی بیان کیا جا چکا ہے کہ جو شخص بھی کتا پالے گا اس کے اجر و ثواب میں سے روزانہ دو قیراط ثواب کی کمی ہوتی ہے، لیکن شکار اور جانوروں اور رکھیت کی رکھوالی کے لیے کتا رکھنا جائز ہے۔

دوم :

لیکن کتے کی خرید و فروخت حرام ہے، چاہے اس قسم کا کتا ہو چوپانا اور رکھنا جائز ہے۔

کتے کی خرید و فروخت کی ممانعت میں نبی کریم صلی اللہ علیہ وسلم سے کئی ایک احادیث ثابت ہیں، ذیل میں ہم چند ایک احادیث پیش کرتے ہیں :

1- امام بخاری رحمہ اللہ نے ابو حمزہ رضی اللہ تعالیٰ عنہ سے روایت کیا ہے کہ :

"نبی کریم صلی اللہ علیہ وسلم نے کتے کی قیمت سے منع فرمایا"

صحیح بخاری حدیث نمبر (1944)۔

2- امام بخاری اور امام مسلم رحمہما اللہ نے ابو مسعود انصاری رضی اللہ تعالیٰ عنہ سے بیان کیا ہے کہ :

"رسول کریم صلی اللہ علیہ وسلم نے کتے کی قیمت، اور زانیہ عورت کی اجرت اور کاہن اور نجومی کی شریعتی سے منع فرمایا"

صحیح بخاری حدیث نمبر (2083) صحیح مسلم حدیث نمبر (2930)۔

3- امام ابو داؤد نے عبد اللہ بن عباس رضی اللہ تعالیٰ عنہما سے بیان کیا ہے کہ :

"نبی کریم صلی اللہ علیہ وسلم نے کتے کی قیمت سے منع فرمایا، اور اگر کوئی تیرے پاس کتے کی قیمت کا مطالبہ لے کر آئے تو اس کی مٹھی مٹی سے بھر دو"

سنن ابو داؤد حدیث نمبر (3021)۔

حافظ ابن حجر نے اس کی سند کو صحیح کہا ہے، اور علامہ البانی رحمہ اللہ نے صحیح ابو داؤد میں اسے صحیح قرار دیا ہے۔

4- امام داود نے ابوہریرہ رضی اللہ تعالیٰ عنہ سے بیان کیا ہے کہ رسول کریم صلی اللہ علیہ وسلم نے فرمایا :

"کتنے کی قیمت حلال نہیں، اور نہ ہی کاہن اور نجومی کی شریعتی اور نہ ہی فاحشہ عورت کی اجرت"

سنن ابوداود حدیث نمبر (3023).

حافظ ابن حجر رحمہ اللہ کہتے ہیں کہ اس کی سند حسن ہے، اور علامہ البانی رحمہ اللہ نے صحیح ابوداود میں اسے صحیح قرار دیا ہے۔

مسلم کی شرح میں امام نووی رحمہ اللہ لکھتے ہیں :

"کتنے کی قیمت سے ممانعت اور اس کی کمائی سب سے بری ہونا، اور کتے کا نجیث ہونا اس کی خرید و فروخت کے حرام ہونے کی دلیل ہے اور اس کی دلیل ہے کہ اگر فروخت بھی کیا جائے تو اس کی بیع صحیح نہیں ہوگی، اور نہ ہی اس کی قیمت حلال ہے، اور نہ ہی اسے تلف کرنے پر کوئی قیمت ادا کرنا ہوگی، چاہے وہ کتنا تعلیم شدہ ہو، یا نہ، اور چاہے وہ کتنا ہو جس کا رکھنا جائز ہے یا رکھنا جائز نہیں۔

جمہور علماء جن میں ابوہریرہ رضی اللہ تعالیٰ عنہ، اور حسن بصری اور ربیعہ، اور اوزاعی، حکم، حماد، امام شافعی، امام احمد، داود، ابن منذر، وغیرہ شامل ہیں۔

اور ابوہریرہ کہتے ہیں کہ جس کتوں میں منفعیت ہو ان کی خرید و فروخت جائز ہے، اور اس کے تلف کرنے پر اس کی قیمت ادا کرنا ہوگی، اور ابن منذر رحمہ اللہ نے جابر، عطاء، نخی رحمہم اللہ سے شکاری کتے کی خرید و فروخت کا جواز بیان کیا ہے، اس کے علاوہ کسی اور کتے کی نہیں... اور جمہور علماء کرام کی دلیل یہی احادیث ہیں "انتہی۔

اور حافظ ابن حجر رحمہ اللہ کہتے ہیں :

"نہی سے ظاہر یہی ہوتا ہے کہ اس کی خرید و فروخت حرام ہے، اور یہ ہر کتے کو عام ہے، چاہے وہ معلم ہو یا کوئی اور کتا جس کا پالنا اور رکھنا جائز ہو یا رکھنا اور پالنا جائز نہ ہو، اور اس سے یہ لازم آتا ہے کہ اس کے تلف کرنے پر کوئی قیمت نہیں، جمہور علماء کا یہی کہنا ہے "انتہی۔

اور ابن قدامہ رحمہ اللہ "المغنی" میں رقمطراز ہیں :

"کتنے کی خرید و فروخت باطل ہونے میں کوئی مذہب مختلف نہیں، یعنی چاہے کوئی بھی کتا ہو "انتہی۔

اور مستقل فتویٰ کمیٹی کے فتاویٰ جات میں درج ہے :

"کتوں کی بیع جائز نہیں، اور نہ ہی ان کی قیمت حلال ہے، چاہے کتا شکاری ہو، یا کھیت وغیرہ کی رکھوالی والا یا کوئی اور، کیونکہ ابو مسعود عقبہ بن عمرو رضی اللہ تعالیٰ عنہ بیان کرتے ہیں کہ :

"رسول کریم صلی اللہ علیہ وسلم نے کتے کی قیمت، اور فاحشہ عورت کے مہر (فحاشی کی اجرت) اور کاہن و نجومی کی شریعتی سے منع فرمایا ہے"

متفق علیہ "انتہی۔

دیکھیں : فتاویٰ الجبلیۃ الدائمۃ للبحوث العلمیۃ والافتاء (36/13).

اور شیخ ابن باز رحمہ اللہ کا کہنا ہے :

"کتنے کی بیع باطل ہے" انتہی.

دیکھیں : مجموع فتاویٰ ابن باز (39/19).

اور شیخ ابن عثیمین رحمہ اللہ کہتے ہیں :

"کتنے کی بیع جائز نہیں، حتیٰ کہ اگر اسے شکار کے لیے بھی فروخت کیا جائے تو بھی جائز نہیں ہے" انتہی بتصرف.

دیکھیں : الشرح الممتع (90/8).

دوم :

کتنے کی خرید و فروخت کو جائز قرار دینے والوں نے نسائی شریف کی درج ذیل روایت سے استدلال کیا ہے :

جابر بن عبد اللہ رضی اللہ تعالیٰ عنہما بیان کرتے ہیں کہ :

"رسول کریم صلی اللہ علیہ وسلم نے کتے اور بلی کی قیمت سے منع فرمایا، لیکن شکاری کتے کی قیمت سے نہیں"

سنن نسائی حدیث نمبر (4589).

اس حدیث میں "لیکن شکاری کتے کی قیمت سے نہیں" کا استثناء ضعیف ہے.

امام نسائی رحمہ اللہ اس حدیث کو روایت کرنے کے بعد کہتے ہیں یہ منکر ہے.

اور سند رحمہ اللہ نے نسائی کے حاشیہ میں کہا ہے : اس کے ضعیف ہونے میں مدثرین کا اتفاق ہے.

اور مسلم کی شرح میں امام نووی رحمہ اللہ رقمطراز ہیں :

"شکاری کتے کے علاوہ باقی کتوں کی قیمت کی نہیں میں وارد شدہ سب احادیث، اور یہ روایت کہ : عثمان رضی اللہ تعالیٰ عنہ نے ایک شخص کو کتا قتل کرنے کی بنا پر بیس اونٹ کا جرمانہ کیا

تھا، اور یہ کہ عمرو بن عاص رضی اللہ تعالیٰ عنہ نے کتا مارنے میں جرمانہ کا کہا ہے، یہ سب روایات ضعیف ہیں، اس پر سب آئمہ حدیث کا اتفاق ہے" انتہی.

سوم :

جب شکاری یا رکھوالی والے کتے کی ضرورت ہو، یا پھر کوئی شخص بھی فروخت کیے بغیر نہ دے تو پھر اسے خریدنا جائز ہے، اور اس کا گناہ فروخت کرنے والے پر ہوگا، کیونکہ اس نے وہ چیز

فروخت کی ہے جس کا فروخت کرنا جائز نہیں.

ابن حزم رحمہ اللہ "المحلی" میں رقمطراز ہیں :

"کتنے کی بیع اصلاً جائز نہیں، نہ تو شکاری کتے کی اور نہ ہی جانوروں کی رکھوالی کے لیے، اور نہ ہی کسی اور کتے کی، اور اگر اس کے لیے مجبور اور مضطر ہونا پڑے، اور کوئی بھی ایسا شخص نہ ملے جو اسے کتے دے، تو اس حالت میں اس کے لیے کتا خریدنا جائز ہوگا، اور یہ خریدار کے لیے تو حلال ہوگا، لیکن فروخت کرنے والے کے لیے حرام، جب بھی استطاعت اور قدرت ہو فروخت کرنے والے سے خریدار کتے کی قیمت چھین لے، ظلم روکنے کے لیے رشوت کی طرح، اور قیدی کو چھڑانے کے لیے فدیہ کی طرح، اور ظالم کی رواداری جیسے، اور ان سب میں کوئی فرق نہیں" انتہی۔

دیکھیں: المحلی ابن حزم (493/7)۔

واللہ اعلم۔